

**रुपी को-ऑप. बँकेस “विशेष एकरकमी कर्ज
परतफेड योजना” मंजूर करण्याबाबत**

**महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: युआरबी-१८१४/प्र.क्र.३३१/७-स,
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२
दिनांक :- १८ जून, २०१६.**

- वाचा :-** १) शासन निर्णय क्र. युआरबी-१८१४/प्र.क्र.३३१/७-स दि. ०८.०७.२०१५
व दि.५.९.२०१५
२) सहकार आयुक्त व निबंधक, सहकारी संस्था, महाराष्ट्र राज्य, पुणे यांचे
दि.२७.०५.२०१६ चे पत्र.
३) भारतीय रिझर्व बँकेचे क्र. DCBS.MRO.BSS-1 / ५८३५ / १२.०७.२१८
/२०१५-१६, दि. २३.२.२०१६ चे पत्र.

प्रस्तावना :-

रुपी को-ऑप. बँक लि., पुणे या बँकेस “विशेष एकरकमी कर्ज परतफेड योजना” मंजूर करण्याबाबत सहकार आयुक्त व निबंधक, सहकारी संस्था, पुणे यांनी दि.२१.०८.२०१५ रोजी शासनास प्रस्ताव सादर केला होता. त्यानुसार शासनाने संदर्भ क्र. १ मधील शासन निर्णयाद्वारे या बँकेस मंजूर केलेल्या एकरकमी कर्ज परतफेड योजनेची मुदत दि. २१.०२.२०१६ पर्यंत वाढवून दिली आहे.

बँकेच्या ठेवीदारांची संख्या सुमारे ६.२२ लाख ऐवढी असून ठेवीची रक्कम सुमारे रु.१५१६ कोटी आहे. सदर बँकेचे अन्य बँकेत विलीनीकरण करण्याच्या दृष्टीने बँकेच्या स्तरावर प्रयत्न सुरु आहेत. सदर बँकेसाठी मंजूर एकरकमी कर्ज परतफेड योजनेनुसार सर्वोत्तमरी प्रयत्न करूनही एन.पी.ए. प्रकरणांमध्ये वसूली झालेली नाही. थकीत कर्जाची वसूली होऊन बँकेचा संचित तोटा कमी झाल्यास या बँकेचे अन्य बँकेत विलीनीकरण सुलभ होणार आहे. बँकेचे सभासद व ठेवीदारांचे हित लक्षात घेऊन या बँकेसाठी मंजूर करण्यात आलेल्या विशेष एकरकमी कर्ज परतफेड योजनेमध्ये बदल करण्याची बाब शासनाच्या विचाराधीन होती.

शासन निर्णय :-

सहकार आयुक्त व निबंधक, सहकारी संस्था, पुणे यांनी दि. २७.०५.२०१६ च्या पत्राद्वारे रुपी को-ऑप. बँक लि., पुणे या बँकेसंदर्भात सादर केलेल्या विशेष एकरकमी कर्ज परतफेड योजनेस महाराष्ट्र सहकारी संस्था अधिनियम, १९६० मधील कलम १५७ मधील तरतूदीनुसार शासनास प्राप्त असलेल्या अधिकारानुसार महाराष्ट्र सहकारी संस्था नियम, १९६१ मधील नियम ४९ च्या तरतूदीमधून सूट देऊन रुपी को-ऑप. बँक लि., पुणे या बँकेच्या विशेष एकरकमी कर्ज परतफेड योजनेस मंजूरी देण्यात येत आहे. ही योजना खालील प्रमाणे असेल.

- १) दिनांक ३१.३.२०१४ पर्यंतच्या एन. पी. ए. खात्यांना तडजोड दिनांकास असणारे मुद्दल (ledger balance) अधिक वकील फी, जाहीरात खर्च इ. वसूलपात्र रक्कम विचारात घेऊन येणारी रक्कम तडजोड रक्कम म्हणून स्विकारण्यात येईल.
- २) दिनांक १.५.२००४ ते दिनांक ३१.३.२००९ अखेर एन.पी.ए. वर्गवारीत असलेल्या कर्जखात्यांना त्यांच्या D-१ तारखेस असणारी एकूण येणेबाकी (मुद्दल + करारानुसार व्याज) विचारात घेऊन त्या तारखेनंतर खात्यास नावे पडलेली रक्कम विचारात घेऊन त्यामधून D-१ तारखेनंतर भरणा केलेली रक्कम वजा करून येणारी रक्कम तडजोड रक्कम म्हणून निश्चित केली जाईल. अशा कर्ज खात्यांना D-१ तारखेनंतर कोणतीही व्याज आकारणी करावयाची नाही.

३) जी कर्जखाती दिनांक ३१.३.२०१५ अखेर (दि. ३१.३.२००९ नंतर) एन.पी.ए. वर्गवारीत समाविष्ट केली आहेत, अशा कर्जखात्यांना त्यांच्या D-१ तारखेस असणारी एकूण येणेबाकी (मुद्दल + करारानुसार व्याज) (+) D-१ तारखेस खात्यास नावे पडलेली रक्कम (-) D-१ तारखेनंतर भरणा केलेली रक्कम (+) D-१ तारखेस असणाऱ्या एकूण येणेबाकीवर D-१ तारखेपासून तडजोड तारखेपर्यंत १०% सरळव्याजाने येणारे व्याज अशा प्रकारे केलेल्या आकारणीनंतर आलेली रक्कम ही तडजोड रक्कम म्हणून निश्चित केली जाईल. या योजनेखाली येणारी तडजोड रक्कम ही मुद्दल (ledger balance) रक्कमेपेक्षा कमी असणार नाही. ओ.टी.एस. रक्कमेच्या परतफेडीबाबत कर्जदाराने एक महिना मुदतीत सर्व रक्कमेचा भरणा केल्यास, त्यावर कोणतेही व्याज आकारले जाणार नाही. परंतु कर्जदाराने सदर रक्कम ६ महिने मुदतीत भरल्यास १० % द.सा.द.शे. सरळव्याज व १२ महिने मुदतीत भरल्यास १२% द.सा.द.शे. सरळव्याज ओटीएस मंजूर केल्याच्या तारखेपासून आकारले जाईल. तथापि जे कर्जदार दिलेल्या मुदतीत काही अपरिहार्य कारणांमुळे संपूर्ण रक्कम भरू शकले नाही तर अशा कर्जदारांना पुढील ६ महिनांपर्यंत मुदतवाढ देण्याचा अधिकार प्रशासक मंडळास राहिल. परंतु अशा कर्जखात्यांसाठी ओ.टी.एस. मंजूरीच्या तारखेपासून किमान १३% द.सा.द.शे. सरळव्याजाची आकारणी केली जाईल.

उपरोक्त योजनेस खालील अटी व शर्ती वर मंजूरी देण्यात येत आहे:-

- १) सदरच्या योजनेमध्ये बदल करता येणार नाही व योजनेची अंमलबजावणी करताना कर्जदारांमध्ये भेदाभेद करता येणार नाही.
- २) संचालक व संचालकांशी संबंधित कर्ज प्रकरणांना ही योजना लागू राहणार नाही.
- ३) भारतीय रिझर्व्ह बँकेच्या मार्गदर्शक तत्वांचे अथवा आदेशांचे उल्लंघन करून वितरीत केलेल्या कर्जांना सदरची योजना लागू राहणार नाही.
- ४) सदर योजनेची मुदत दिनांक २१.८.२०१६ पर्यंत राहिल.

वरील योजनेच्या अंमलबजावणीचा सहकार आयुक्त व निबंधक, सहकारी संस्था, पुणे यांनी दरमहा आढावा घेऊन भारतीय रिझर्व्ह बँकेच्या अटीचे रुपी को-ऑप. बँकेकडून काटेकोरपणे पालन होत असल्याची खात्री करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६१८१५३१५६४००२ असा आहे. हा आदेश डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(र. ज. कदम)

कार्यासन अधिकारी, महाराष्ट्र शासन

प्रत :-

- १) सहकार आयुक्त व निबंधक, सहकारी संस्था, महाराष्ट्र राज्य, पुणे.
- २) प्रशासक, रुपी को. ऑप. बँक लि. पुणे.
- ३) महाप्रबंधक, भारतीय रिझर्व्ह बँक, गारमॅन्ट हाऊस, डॉ. ए.बी.रोड, वरली, मुंबई.